

تفسیری مباحث کے سلسلے میں

آخری قسط

ار، حافظ ثناء اللہ مدنی

تقابلِ ادیان

تورات، زبور، انجیل اور قرآن مجید

لفظ قرآن مصدر ہے جس کا معنی ہے ”پڑھنا“ یہ اللہ عزوجل کی کتاب کا خاص نام ہے جو محمد صلی اللہ علیہ وسلم پر نازل کی گئی جبکہ کسی دوسری آسمانی کتاب کا بطور معروف نام قرآن نہیں ہے نیز اس کا اطلاق قرآن کریم کے جزو کل سب پر یکساں طور پر ہوتا ہے۔
وجہ تسمیہ قرآن کی وجہ تسمیہ کے متعلق علماء کے مختلف اقوال ہیں کسی نے کہا قرآن کا معنی جمع کرنا ہے چونکہ قرآن سابقہ کتب الہیہ کا حاصل اور مجموعہ ہے چنانچہ صحیح بخاری کے ترجمۃ الباب میں حضرت عبد اللہ بن عباس رضی اللہ عنہما سے منقول ہے۔

الْمُهِمِّينَ الْأَمِيِّينَ : الْقُرْآنُ أَمِيٌّ عَلَى كُلِّ كِتَابٍ كُتِبَ لَهُ

یعنی قرآن ہر اس کتاب پر امین ہے جو اس سے پہلے تھی۔

حافظ ابن حجر عسقلانی نے فتح الباری میں اس قول کی توجیہ یوں بیان کی ہے :

إِنَّ الْقُرْآنَ تَضَمَّنَ تَصْدِيقَ جَمِيعِ مَا أُنْزِلَ قَبْلَهُ لِأَنَّ

الْأَحْكَامَ الَّتِي فِيهِ إِذَا مَقْرُوءَةً لَمْ يَسْبِقْ وَإِذَا

نَاسِخَةً وَذَلِكَ يَسْتَدْعِي اثْبَاتَ الْمَسْخُورِ وَإِذَا

مُبْعَدَةً وَكُلُّ ذَلِكَ دَالٌّ عَلَى تَفْضِيلِ الْجَدِّ

امام راغب اصفہانی نے مزیدیوں اضافہ کیا ہے کہ قرآن تمام علوم کا مجموعہ ہے جبکہ البعبیہ رقمطراز ہیں کہ سورتوں کا مجموعہ ہے۔

ن فتح الباری ج ۹ ص ۷۷۔

نزولِ قرآن قرآن کریم کا نزول اور اس کی تکمیل، رفتہ رفتہ ۲۳ سالوں میں ہوئی۔ ارشاد باری تعالیٰ ہے:

وَقُرْآنًا فَرَقْنَاهُ لِتَقْرَأَهُ عَلَى النَّاسِ عَلَى مُكْثٍ وَنَزَّلْنَاهُ تَنْزِيلًا ۝

اور ہم نے قرآن کو جزو جزو کر کے نازل کیا ہے تاکہ تم لوگوں کو ٹھہر ٹھہر کر سناؤ اور ہم نے اس کو آہستہ آہستہ اتارا ہے۔

وَقَالَ الَّذِينَ كَفَرُوا كَذَّبُوا نَزَلَ عَلَيْهِ الْقُرْآنُ جُمْلَةً وَاحِدَةً كَذَلِكَ لِنُثَبِّتَ بِهِ فُؤَادَكَ وَرَتَّلْنَاهُ تَرْتِيلًا ۝ (الفرقان: ۳۲)

اور کافر کہتے ہیں کہ اس قرآن ایک ہی دفعہ کیوں نہیں اتارا گیا اس طرح (آہستہ آہستہ) اس لیے راتوارا گیا، کہ اس سے تمہارے دل کو قائم رکھیں اور (اسی واسطے) ہم اس کو ٹھہر ٹھہر کر پڑھتے رہے ہیں۔

آیتِ ہذا کے تحت بعض مفسرین نے لکھا ہے: اس آیت میں دلیل ہے کہ دیگر آسمانی کتب یکمشت نازل ہوئیں تھیں۔ (احکام القرآن للآبی بکر ابن العربی) قرآن مجید کے اس طرح تدریجاً اترنے کی علماء نے کئی حکمتیں بیان کی ہیں اور خود قرآن حکیم میں بعض کی طرف اشارات ملتے ہیں مثلاً:

(۱) تاکہ لوگوں کو اچھی طرح یاد ہو جائے۔ (وَقُرْآنًا فَرَقْنَاهُ لِتَقْرَأَهُ عَلَى النَّاسِ عَلَى مُكْثٍ وَنَزَّلْنَاهُ تَنْزِيلًا) (الاسراء: ۱۰۶)

(۲) آنحضرت صلی اللہ علیہ وسلم کی دل جمعی اور ڈھارس بندھانے کی خاطر (لِنُثَبِّتَ بِهِ فُؤَادَكَ وَرَتَّلْنَاهُ تَرْتِيلًا) (الفرقان: ۳۲)

(۳) سخی اور چیلنج کیلئے مثلاً پہلے اس جیسا قرآن لانے کا پھر دس سوتیں اور آخر میں اس جیسی صرف ایک سورت لانے کا چیلنج کیا۔ اور سورت سے مراد ہے وہ نظم قرآنی جس کی کم از کم تین آیات ہوں۔

(۴) آنحضرت صلی اللہ علیہ وسلم کے حفظ و فہم کی سہولت کے لیے (لَا تَحْزَنْ بِهِ لِسَانُكَ لِنَعْلَمَ لَبَّيْكَ إِنَّ عَلَيْكَ جَمْعَهُ وَقُرْآنَهُ) اور (لے محمد) وحی کے

پڑھنے کے لیے اپنی زبان نہ چلایا کرو کہ اس کو جلد یاد کر لو۔ اس کا جمع کرنا اور پڑھنا ہمارے ذمے ہے۔)

۵۔ تاکہ واقعت و حوادثِ زمانہ کے ساتھ مطابقت ہو سکے۔

۶۔ تاکہ شریعت کا بیک وقت بوجھ ڈالنے کی بجائے تدریجاً احکام نازل ہوں جن کو قبول کرنا آسان ہو۔ قرآن مجید کا نزول لوح محفوظ سے آسمانِ دنیا پر رمضان المبارک میں شبِ قدر کو ہوا تھا۔ قرآن کریم میں ہے: شَهْرُ رَمَضَانَ الَّذِي أُنْزِلَ فِيهِ الْقُرْآنُ (البقرة: ۱۸۵) (روزوں کا مہینہ) رمضان کا مہینہ (ہے) جس میں قرآن (اول) نازل ہوا۔ اِنَّا أَنْزَلْنَاهُ فِي لَيْلَةِ الْقَدْرِ (البقرة: ۱۸۵) (ہم نے اس (قرآن) کو شبِ قدر میں نازل کرنا شروع کیا۔)

حضرت عبداللہ بن عباس رضی اللہ عنہما سے مروی ہے:

أُنْزِلَ الْقُرْآنُ فِي لَيْلَةِ الْقَدْرِ إِلَى سَّمَاءِ الدُّنْيَا جُمْلَةً وَاحِدَةً ثُمَّ أُنْزِلَ نُجُومًا (طبرانی)

رسول اللہ صلی اللہ علیہ وسلم کی ذاتِ گرامی پر قرآنی وحی کا آغاز غارِ حرا میں سورۃ اعلق کی ان ابتدائی آیات کے نزول کے ساتھ ہوا:

اقْرَأْ بِاسْمِ رَبِّكَ الَّذِي خَلَقَ ۝ خَلَقَ الْإِنْسَانَ مِنْ عَلَقٍ ۝ اقْرَأْ وَرَبُّكَ الْأَكْرَمُ ۝ الَّذِي عَلَّمَ بِالْقَلَمِ ۝ عَلَّمَ الْإِنْسَانَ مَا لَمْ يَعْلَمْ ۝

(سورۃ العلق) اپنے پروردگار کا نام لے کر پڑھو جس نے (عالم کو) پیدا کیا۔ جس نے انسان کو خون کی پھٹکی سے بنایا۔ پڑھو اور تمہارا رب بڑا کریم ہے جس نے قلم کے ذریعے سے علم سکھایا اور انسان کو وہ باتیں سکھائیں جس کا اس کو علم نہ تھا۔

بعد ازاں تقریباً اڑھائی سال وحی منقطع رہی پھر سورۃ مدثر کی ابتدائی آیات نازل ہوئیں اور وحی کا باقاعدہ سلسلہ شروع ہو گیا۔ (ملاحظہ ہو صحیح بخاری باب

بدء الوحي)

جمع تدوین قرآن رسول اللہ صلی اللہ علیہ وسلم کے زمانہ میں جمع و تدوین قرآن

کا کام دو طرح سے ہوتا تھا

۱۔ حفظ : حضرت ابن عباس رضی اللہ عنہما سے مروی ہے :

كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ يُعَارِجُ مِنَ النَّزِيلِ شِدَّةً فَكَانَ يَحْرُكُ بِهِ لِسَانَهُ وَشَفَتَيْهِ بِمَخَافَةٍ أَنْ يَنْقَلِبَتْ مِنْهُ يُرِيدُ أَنْ يَحْفَظَهُ..... أَنْزَلَ اللَّهُ لَأُتْرِكَ بِهِ لِسَانُكَ لَتَعَجَلَ بِهِ إِنْ عَلَيْنَا جَمْعَهُ وَقُرْآنَهُ - أَنْ نَجْمَعَهُ فِي حَذْرِكَ

یعنی آنحضرت صلی اللہ علیہ وسلم قرآن اترتے وقت مشقت میں پڑھتے تھے پس جب بھی وحی اترتی تو آپ اپنے لب ہلاتے ہتے اس لیے آپ کو حکم ہوا کہ (وحی اترتے وقت) اس ڈر سے کہ مبادا بھول نہ جاؤ زبان نہ ہلایا کرو، اس کا تمہارے دل میں جمادینا اور اس کا پڑھادینا ہمارے ذمے ہے جب ہم اس کو پڑھا کریں یعنی جبریل آپ کو پڑھائے تو جیسے جبریل پڑھ کر سناے تم بھی اسی طرح پڑھا کرو، پھر یہ بھی ہمارا ہی کام ہے کہ ہم تمہاری زبان سے اس کو پڑھوا دیں گے یا اس کے معنی اور مطلب سمجھ رکھول دیں گے۔ صحابہ کرام آپ کی اقتدار میں بصدر شوق آیات قرآنیہ حفظ کرتے تھے حدیث میں ہے :

إِنِّي لَا أَحْرَفُ رُفْقَتًا لِأَشْعَرَ يَمِينٍ بِاللَّيْلِ حِينَ يَدْخُلُونَ وَأَعْرِفُ مَنْ أَرَاهَهُمْ مِنْ أَصْوَاتِهِمْ بِالْقُرْآنِ بِاللَّيْلِ وَإِنْ كُنْتُ كَمْ أَدْمَنْزِلَهُمْ حِينَ نَزَلُوا إِلَيْنَاهُمْ -

دوسری روایت میں ہے :

خُذُوا الْقُرْآنَ مِنْ أَرْبَعَتِي عَنْ عَبْدِ اللَّهِ بْنِ مَسْعُودٍ وَعَنْ سَائِرِهِ وَمَعَاذِ أَبِي بِنِ كَعْبٍ (سرا وال البخاری)

صحابہ کرام رضوان اللہ علیہم اجمعین کی طبع و حرص اور مہارت کے باوجود رسول اللہ صلی اللہ علیہ وسلم ان کیلئے معلم قرآن کا اہتمام فرماتے۔ عبادہ بن صامت رضی اللہ

کا بیان ہے:

كَانَ الرَّجُلُ إِذَا هَاجَرَ دَفَعًا النَّبِيَّ صَلَّى اللَّهُ عَلَيْهِ وَسَلَّمَ إِلَى رَجُلٍ مِمَّنْ يَعْلَمُهُ الْقُرْآنَ بِمَا كَانَ يُسْمِعُ لِمُسْجِدِ رَسُولِ اللَّهِ صَلَّى اللَّهُ عَلَيْهِ وَسَلَّمَ الْقُرْآنَ حَتَّى أَمَرَهُمْ رَسُولُ اللَّهِ صَلَّى اللَّهُ عَلَيْهِ وَسَلَّمَ أَنْ يُخَفِّضُوا أَصْوَاتَهُمْ لِكَلِّ تَعَالَى طَوَارِجِ الْمَنَاهِلِ الْعُرْفَانَ لِلزَّرْقَانِي

پھر وہ لوگ جو بیرونہ میں شہید کر دیئے گئے۔ ان کی تعداد شتر تھی اور وہ سب کے سب قراء تھے۔ نیز علامہ قرطبی فرماتے ہیں:

قُتِلَ يَوْمَ الْيَمَامَةِ سَبْعُونَ مِنَ الْقُرَّاءِ
یعنی جنگ یمامہ میں ستر قاری شہید ہوئے تھے۔

۲۔ کتابت: رسول اللہ صلی اللہ علیہ وسلم نے اس فریضہ کی اہمیت کے پیش نظر چند ایک جلیل القدر صحابہ کرام مثلاً حضرت علیؓ، معاویہؓ، ابی بن کعبؓ، زید بن ثابتؓ کو کاتب وحی مقرر کیا ہوا تھا۔ روایات شاہد ہیں کہ جب کوئی آیت نازل ہوتی تو آپؐ زید کو حکم فرماتے کہ اسے فلاں سورت میں فلاں جگہ رکھ دو۔

بعض اہل علم کا خیال ہے کہ حضور صلی اللہ علیہ وسلم کے دور میں قرآن سور اور آیات کی ترتیب آیات کی ترتیب تھی لیکن سورتوں کی ترتیب کا صحابہؓ کے دور میں اہتمام کیا گیا۔ شیخ مناع القطان فرماتے ہیں:

وَنُيِّضُ رَسُولُ اللَّهِ صَلَّى اللَّهُ عَلَيْهِ وَسَلَّمَ وَالْقُرْآنَ مَحْضُوطِي
الْقُدُورِ أَوْ مَكْتُوبِي فِي الصُّحُفِ عَلَى نَحْوِ مَا سَبَقَ مَقَرِّي
الْآيَاتِ وَالسُّورِ أَوْ مَرْتَبِ الْآيَاتِ فَقَطْ وَكُلُّ سُورَةٍ
خَصِيفَةٌ عَلَى حِدَةٍ۔

(ملاحظہ ہو مباحث فی علوم القرآن ص ۱۳)

علامہ بیہقیؒ اور سیوطیؒ کا خیال یہ ہے کہ سورۃ البراقۃ اور سورۃ الأنفال کے علاوہ باقی سب سورتوں کی ترتیب توفیق ہے۔ (داللہ اعلم بالصواب) یہاں ایک سوال پیدا ہوتا ہے: سوال: کہ رسول اللہ صلی اللہ علیہ وسلم کے دور حیات میں قرآن مجید کی کیا کرنے

ہیں کیا امر مانع تھا ؟

جواب تو اس کے جواب میں امام ابویسحاق خطابی وغیرہ فرماتے ہیں :

يَحْتَمِلُ أَنْ يَكُونَ النَّبِيُّ صَلَّى اللَّهُ عَلَيْهِ وَسَلَّمَ إِنَّمَا
لَمْ يَجْمَعْ الْقُرْآنَ فِي الْمَصْصِفِ بِمَا كَانَ يَتَرَقَّبُهُ مِنْ
وُجُوْدِ نَاسِخٍ لِبَعْضِ أَحْكَامِهِ أَوْ تِلَاوَتِهِ لِمَا انْقَضَى نَزْوِيسُهُ
يَوْمَ نَزَلَتْهُ صَلَّى اللَّهُ عَلَيْهِ وَسَلَّمَ اللَّهُمَّ اللَّهُ الْخُلَفَاءُ الرَّاشِدِينَ ذَلِكَ وَكَأَنَّ
يَوْمَ عِدِّ النَّصَادِي بِصَمَانَ حَفْظِهِ عَلَى هَذِهِ الْأُمَّةِ الْمُحَمَّدِيَّةِ زَادَهَا
اللَّهُ شَرَفًا فَكَانَ ابْتِدَاءُ ذَلِكَ عَلَى يَدِ الصِّدِّيقِ عَشْرَةَ عُمُرًا -

(ملاحظہ ہو فتح الباری شرح صحیح البخاری للمافظ ابن حجر ص ۱۲ جلد ۹)

یعنی ممکن ہے کہ نبی صلی اللہ علیہ وسلم نے قرآن کو اس لیے جمع نہ کیا ہو کہ آپ آیات کی تلاوت یا احکام میں کسی بھی وقت نسخ کے متضرر رہتے تھے۔ جب آپ کی وفات سے یہ کام پایہ تکمیل کو پہنچا تو اللہ تعالیٰ نے قرآن کی حفاظت کا جو وعدہ فرمایا تھا خلفاء راشدین کو اس کے اہتمام کا اہم کر کے اُسے پورا کیا اور اس کا عظیم کا آغاز حضرت عمرؓ کے مشورے سے حضرت ابوبکرؓ کے دست مبارک پر ہوا۔

جمع قرآن عہد صدیق اور عثمانؓ میں قرآن مجید کو مصحف میں جمع کرنے کا عمل حضرت ابوبکرؓ کے عہد میں ہوا، چنانچہ انھوں نے

کچھ تردد کے بعد حضرت عمرؓ کے اشارہ پر حضرت زید بن ثابتؓ انصاری کو اس کے جمع کرنے کا حکم دیا۔

یہ صحیفہ حضرت عمرؓ کی وفات کے بعد حصہ بہت عمر کی تحویل میں چلے گئے اس کے بعد حضرت خذیفہ بن میمانؓ کی شکایت پر حضرت عثمانؓ نے ۲۵ھ میں قرآن کو یک جا کرنے کا فیصلہ کیا۔

حضرت ابوبکر اور عثمان کے جمع میں فرق امام ابن التین فرماتے ہیں :

إِنَّ جَمْعَ آيَاتِ بَسْمَلِ كَانَ
لِخَشْيَةِ أَنْ يَذْهَبَ مِنَ الْقُرْآنِ شَيْءٌ بِذَهَابِ كَلِمَاتِهِ
لَا أَنَّهُ لَمْ يَكُنْ مَجْمُوعًا فِي مَوْضِعٍ وَاحِدٍ فَجُمِعَ فِي

صَحَائِفَ مُرْتَبًا بِأَيَاتِ سُورَةٍ عَلَى مَا وَقَفَهُمْ عَلَيْهِ
النَّبِيُّ صَلَّى اللَّهُ عَلَيْهِ وَسَلَّمَ وَجُمُعُ عُثْمَانَ كَانَ لَمَّا
كَثُرَ الْخُتْلَافُ فِي وَجُوهِ الْقُرْآنِ حِينَ قُرْءُوهُ
بِلُغَاتِهِمْ عَلَى اقْتِسَاعِ اللُّغَاتِ فَأَذَى ذَلِكَ سَبْعُهُمْ
إِلَى تَخْطِئَةٍ بَعْضُ فَخَشَى مِنْ تَقَاظُرِ الْأَمْرِ فِي ذَلِكَ
فَلَسَخَ تِلْكَ الْقُصْفَ فِي مُصْحَفٍ وَاحِدٍ مُرْتَبًا سُورَةٍ
وَأَقْتَصَرَ مِنْ سَائِرِ اللُّغَاتِ عَلَى لُغَةِ قُرَيْشٍ مُحْتَجًّا
بِأَنَّهُ نَزَلَ بِلُغَتِهِمْ وَإِنْ كَانَ قَدْ وَسَّعَ فِي قِرَائَتِهَا
بِلُغَةٍ غَيْرِهِمْ رَفْعًا لِلْخُرُجِ وَالْمَشَقَّةِ فِي ابْتِدَاءِ
الْأَمْرِ فَرَأَى أَنَّ الْحَاجَةَ إِلَى ذَلِكَ انْتَهَتْ فَأَقْتَصَرَ
عَلَى لُغَتِهِ وَاحِدَةٍ وَكَانَتْ لُغَةُ قُرَيْشٍ أَرْجَمَ
اللُّغَاتِ فَأَقْتَصَرَ عَلَيْهَا۔

(فتح الباری ج ۹ - ص ۲۱)

حضرت ابو بکر رضی اللہ عنہ کا قرآن کو جمع کرنا اس خوف سے تھا کہ کہیں
حالیہ قرآن کے دنیا سے اٹھ جانے کی وجہ سے اس کا کوئی حصہ ضائع
نہ ہو جائے۔ اس لیے کہ پہلے سے قرآن ایک جگہ جمع نہیں تھا۔ انھوں
نے اس کو نبی اکرم صلی اللہ علیہ وسلم کے بتائے ہوئے طریقہ کے مطابق
آیات کی ترتیب کے ساتھ صحیفوں میں جمع کر دیا۔ اور حضرت عثمان رضی اللہ
عنہ کا جمع کرنا اس وقت تھا جب وجوہ قرأت میں زبانوں کی وسعت
سے بہت سا اختلاف پیدا ہوا۔ اس بنا پر بعض لوگ بعض کو غلطی
پر قرار دینے لگے تو حضرت عثمان رضی اللہ عنہ کو خوف لاحق ہوا کہ کہیں
معاملہ بڑھ نہ جائے بنا بریں انہوں نے قرآن کو متعدد صحف کی بجائے
سورتوں کی ترتیب کے ساتھ ایک مصحف میں جمع کر دیا اور سب
زبانوں کی بجائے صرف لغت قریش کو کافی سمجھا کیونکہ قرآن کا نزول
اسی زبان میں ہوا تھا۔ اگرچہ ابتداء میں (آسانی کے لیے) اور بڑی مشقت

کے رفع کی بنا پر دیگر زبانوں میں قرأت کو رواں رکھا گیا تھا جب انھوں نے یقین کر لیا کہ اب چونکہ ضرورت پوری ہو چکی ہے اور سب اچھی زبان لغت قریش ہی ہے لہذا اسی پر ہی اکتفا کر لیا۔

أَنَّ الصُّحُفَ الْأَدْرَاقَ الْمَجْرُودَةَ الْقَجِصَ

فِيهَا الْقُرْآنُ فِي عَهْدِ أَبِي بَكْرٍ

وَكَانَتْ سُورًا مُفْرَقَةً وَكُلُّ سُورَةٍ مُرْتَبَةً بِآيَاتِهَا عَلَى حِدَةٍ لَكِنْ كَمْ يُرْتَبُ بَعْضُهَا أَثَرُ بَعْضٍ فَلَمَّا نُسِخَتْ رُتِبَ بَعْضُهَا أَثَرُ بَعْضٍ صَارَتْ مُصْحَفًا۔

(فتح الباری ج ۹: ص ۱۸)

صحف خالی اور اوراق کا نام ہے جن میں حضرت ابو بکرؓ کے زمانہ میں قرآن جمع کیا گیا تھا۔ یہ صرف آیات کی باہمی ترتیب کے ساتھ علیحدہ علیحدہ تھیں محض کئی ٹکڑوں کی آگے پیچھے (موجودہ) ترتیب نہ تھی۔ جب ان کو نقل کر کے (موجودہ صورت میں) ترتیب دیا گیا تو وہ مصحف بن گیا۔

چنانچہ حضرت عثمانؓ نے زید بن ثابتؓ اور عبد اللہ بن زبیرؓ قریشی، سعید بن عاصؓ اور عبد الرحمن بن حارث بن مہثم کو اس منصوبہ کی تکمیل پر مامور فرمایا اور ساتھ ہی یہ ہدایت بھی کر دی کہ اگر تمہارے اور زید کے درمیان رسم الخط میں اختلاف پیدا ہو جائے تو لغت قریش کو اختیار کیا جائے۔ اسی اثنا میں ایک مرتبہ لفظ ”التابوت“ کی ”تا“ کے بارے میں باہم اختلاف پیدا ہوا تو حضرت عثمانؓ نے لہجہ قریش کے مطابق ”تائے“ مطولہ لکھنے کا حکم دیا:

قَالَ أَيْنَ شَهَابٍ فَأَخْتَلَفُوا يَوْمَئِذٍ فِي التَّابُوتِ وَالنَّابُوتِ
فَقَالَ الْقُرَشِيُّونَ: التَّابُوتُ وَقَالَ زَيْدُ التَّابُوتِ فَرَفَعَ
أَخْبَرَهُمُ الْإِمَامُ عُثْمَانُ فَقَالَ أَكْتُبُوهُ التَّابُوتَ فَإِنَّمَا
نَزَلَ بِلِسَانِ قُرَيْشٍ۔

(فتح الباری ج ۹: ص ۲۰)

الغرض حضرت عثمانؓ نے قرآن پاک کے کئی ایک نسخے تحریر کروائے اور انہیں

مختلف شہروں میں بھیجنے کا اہتمام کیا اور ایک نسخہ خاص طور پر اپنے لیے بھی مخصوص رکھا۔
یاججے "الامامہ" کہا جاتا ہے۔ مگر اب تک جو جدوجہد ہوتی تھی وہ قرآن کی صحت کی ضامن نہ تھی کیونکہ عجم کے اختلاط کی وجہ سے اس میں کھن پیدا ہو گیا تھا۔ اس لیے ضرورت تھی کہ قرآن کو بحسن تصحیف اور تحریف سے محفوظ کرنے کے لیے مزید اقدامات کئے جائیں چنانچہ زیاد بن ابیہ نے ابو اسود دؤلی کو قرآن پر اعراب لگانے کا حکم دیا۔ تو انہوں نے انتہائی اہتمام سے اعراب کی تصحیح کی۔ ان کے بعد حجاج بن یوسف ثقفی نے قرآن پر نقطہ لگانے کی خدمت نصر بن عاصم کے سپرد کی جو اپنے وقت کے بہت بڑے نحوی اور قاری تھے۔ مگر اعراب اور نقطہ میں فرق کرنا مشکل تھا۔ کیونکہ اس وقت اعراب نقطوں کی صورت پر دیئے جاتے تھے۔

اس لیے اعراب کو سرخ سیاہی کے ساتھ ممتاز کیا گیا پھر بعد ازاں غیل بن احمرو اہلی نے اعراب اور نقطہ کو موجودہ شکل میں ترتیب دیا جس کے بعد سرخ سیاہی کے ذریعہ امتیاز کی ضرورت باقی نہ رہی۔ نیز حفاظت قرآن کا یہ سارا کام حکومت کے ذریعے انجام پایا۔ ارباب حکومت نے علمائے وقت کو اس کی دعوت دی تو انہوں نے بخوشی اس کام کو سرانجام دیا۔ مگر علماء نے صرف اس پر اکتفا نہیں کیا بلکہ بعد میں بھی حفاظت قرآن کے کام کو جاری و ساری رکھا۔ کلمات کی تصحیح کے لیے قواعد مرتب کئے، فقہی احکامات کا استنباط کیا اور مخارج حروف متعین کئے۔ جن علماء نے استنباط احکام پر زور دیا اور اس کے لیے کام کیا انہیں فقہاء کے لفظ سے پکارا گیا۔ اور جنہوں نے اعراب کی تصحیح کا اہتمام کیا انہیں نحوی کہا گیا اور جن علماء نے الفاظ کی تصحیح کا ذمہ لیا انہیں قرآء کہا گیا۔

چونکہ باری تعالیٰ نے آنحضرت صلی اللہ علیہ وسلم کو آخری نبی اور قرآن کو آخری کتاب کے شرف سے نوازا۔ اس لیے حکمت و مصلحت کا تقاضا تھا کہ قرآن کریم تقابلاً محفوظ و مامون رہے۔ انسانی ہاتھ اس میں کسی قسم کی تغیر و تحریف پر جرأت نہ کر سکیں۔ اسی بنا پر اللہ رب العزت نے قرآن مجید کی حفاظت و صیانت خود اپنے ذمہ لے لی ہے۔ ارشاد ہے:

إِنَّا نَحْنُ نُحْيِي الْمَوْتُورَ وَإِنَّا لَكَاظِفُونَ (الحج: ۷۹)

بیشک یہ (کتاب) نصیحت ہم نے اتاری ہے اور ہم ہی اس کے منجبان ہیں۔

خدا تعالیٰ کی اعانت اور اس کے فضل و کرم سے اس میں روز قیامت ہمک زبر، زیر کا بھی فرق واقع نہیں ہو سکتا:

لَا يَأْتِيهِ الْبَاطِلُ مِنْ بَيْنِ يَدَيْهِ وَلَا مِنْ خَلْفِهِ ط
تَنْزِيلٌ مِّنْ حَكِيمٍ حَمِيدٍ ه (فصلت: ۴۲)

اس (کتاب) پر جھوٹ کا دخل نہ آگے سے ہو سکتا ہے نہ پیچھے سے (اور) دانا (اور) نحویوں والے (خدا) کی اتاری ہوئی ہے۔

مقدمہ تفسیر ابن کثیر میں حضرت عبداللہ بن مسعود رضی اللہ عنہ کا قول ہے:
وَالَّذِي لَكَ الْمَلَأُ عَلَيْهِ مَا نَزَلَتْ مِنْ آيَةٍ مِنْ كِتَابِ
اللَّهِ إِلَّا وَأَنَا أَعْلَمُ فِيمَا نَزَلْتُ وَإِنْ نَزَلْتُ وَكَوَأَعْلَمُ
مِ كِتَابِ اللَّهِ مِثْلِي تَفَ لَسْمَا الْمُطَايَا لَا تَتِيَهُ "

یعنی اللہ کی قسم جس کے سوا کوئی معبود برحق نہیں، میں ہر آیت کے بارے میں بخوبی جانتا ہوں کہاں نازل ہوئی اور کس بارے میں نازل ہوئی اگر مجھے معلوم ہو کہ کتاب اللہ کا مجھ سے بڑا کوئی جاننے والا ہے تو میں رخت سفر باندھ کر اس کے پاس جانے کے لیے تیار ہوں۔
امام ابو عبد الرحمن السلمی کا بیان ہے:

حَدَّثَنَا الَّذِينَ كَانُوا يُقْرَءُونَ الْقُرْآنَ، كَعُثْمَانَ بْنِ عَفَّانٍ
وَعَبْدَ اللَّهِ بْنِ مَسْعُودٍ رَضِيَ اللَّهُ تَعَالَى عَنْهُمَا وَعَبْرَ هَآئِهِمْ كَانُوا
إِذَا تَعَلَّمُوا مِنَ النَّبِيِّ صَلَّى اللَّهُ عَلَيْهِ وَآلِهِ وَسَلَّمَ عَشْرَ
آيَاتٍ لَمْ يُجَاوِزُوا حَتَّى يَتَعَلَّمُوا مَا فِيهَا مِنَ الْعِلْمِ
وَالْعَمَلِ، قَالُوا: فَتَعَلَّمْنَا الْقُرْآنَ وَالْعِلْمَ وَالْعَمَلَ جَمِيعًا
ہم سے ان لوگوں نے بیان کیا جو ہمیں قرآن پڑھاتے رہے ہیں، مثل
عثمان بن عفان اور عبداللہ بن مسعود اور ان جیسے دوسرے صحابہ
رضوان اللہ تعالیٰ علیہم اجمعین کے، کہ وہ نبی صلی اللہ تعالیٰ علیہ وسلم سے جب

قرآن کی دس آیتیں لیتے تو ساتھ ہی علم و عمل کی تعلیم بھی حاصل کر لیتے، کہتے ہیں کہ: اس طرح ہم نے قرآن اور علم و عمل سب کچھ ایک ساتھ سیکھ لیا۔

پھر اس کتاب مطہر کو صف کاغذوں کا محتاج نہیں رکھا بلکہ اس کو لوگوں کے دلوں میں استقرار بخشا جو کسی بھی الہامی کتاب کو نصیب نہ ہو سکا۔ ارشاد باری تعالیٰ ہے:

يٰۤاَيُّهَا الَّذِيْنَ اٰمَنُوْا اِنَّا نَقُوْلُ لَكَ اِنْ تَتَذَكَّرْ اِلٰى اٰيٰتِ الْاٰنْشَاۓ فِيْ هٰذَا ذِكْرًا لِّذِيْۤى اَوْثَرُوْا لَكُمْ (النبی: ۵۹)

قرآن مجید کی کل آیات (قطع نظر از اختلاف روایات): ۶۲۳۶

کل الفاظ: ۷۴۴۰، اور کل حروف: ۳۲۳۶۱ ہیں۔

جبکہ دوسری طرف علماء شہود و نصاریٰ اپنی اصلی کتب کی نشاندہی سے بھی عاجز اور بے بس ہیں بلکہ اہل کتاب خود بھی اس بات کے معترف ہیں کہ اصل کتابیں ناپید ہیں۔

مذکورہ بالا بحث میں تین مشہور و معروف الہامی کتابوں کا مفصل ذکر ہو چکا ہے۔ اب میں چاہوں گا کہ: اختصار کے ساتھ زبور کا کچھ تذکرہ ہو جائے کیونکہ قرآن پاک میں زبور کا ذکر صراحت کے ساتھ متعدد مقامات پر موجود ہے۔ ارشاد باری تعالیٰ ہے ”اَتَيْنَا دَاوُدَ مَرْجُوْلًا“ پھر یہ چار معروف آسمانی کتابوں میں سے ایک ہے۔

زبور وہ آسمانی کتاب ہے جو اللہ کے پیامبر حضرت داؤد علیہ السلام پر نازل ہوئی تھی۔

لفظ ”زبور“ ”زبر“ سے ہے جس کے معنی لکھنے کے ہیں اور ”قول“ کے دزن پر آتا ہے جو مفعول کے معنی میں ہے یعنی ”مکتوب“ نیز یہ مفرد ہے اس کی جمع ”زبور“ ہے جسے ”رسول“ کی جمع ”رسل“ ہے۔

اہم بغویؒ فرماتے ہیں زبور وہ کتاب ہے جس کو اللہ تعالیٰ نے حضرت داؤد علیہ السلام کو تعلیم فرمایا تھا۔ یہ ایک سو پچاس سورتوں پر مشتمل ہے جو تمام تر دعا و تحمید و تمجید اور حق تعالیٰ کی ثناء میں ہیں ان میں حلال و حرام اور فرائض حدود

مذکور نہیں ہیں۔ (تفسیر معالم التنزیل ج ۳ ص ۱۹۶ طبع مجبئی ۱۲۷۷ھ)
 واضح ہے کہ موجودہ زبور کے بھی ایک سو پچاس ہی حقے ہیں جن کو اہل کتاب
 کی اصطلاح میں ”مَزْبُورِ حَمْد“ کہا جاتا ہے۔ مگر یہ وہ اصلی زبور نہیں ہے جو حضرت داؤد علیہ
 السلام پر نازل ہوئی تھی بلکہ مخربینِ اہل کتاب نے اس کو بہت بدل ڈالا ہے چنانچہ
 موجودہ زبور خود اس امر کی زندہ شہادت ہے کہ یہ سب ”مَزْبُورِ حَمْد“ حضرت داؤد
 علیہ السلام کے نہیں ہیں کیونکہ ان میں اگر بعض پر حضرت داؤد کا نام مذکور ہے تو بعض
 پر تورح کا جو نغمہ سراؤں کا استاد تھا، اور بعض پر شوشینم کے سروں پر آصف کا،
 اور بعض پر گیت کا اور بعض پر کسی کا نام نہیں ہے۔ نیز بعض زبوروں میں ایسے
 واقعات کا تذکرہ ہے جو حضرت داؤد علیہ السلام کے صدیوں بعد پیش آئے۔

(لغات القرآن)

امام ابن تیمیہ رحمہ اللہ اپنی شہرہ آفاق تصنیف ”الجواب الصالح
 لمن بدل دين المسيح“ میں رقم طراز ہیں :

وَقَدْ رَأَيْتُ أَنَا مِنْ نُسَخِ الْمَزْبُورِ فِيهَا تَصْرِيحٌ بِبُيُوتِ
 مُحَمَّدٍ صَلَّى اللَّهُ عَلَيْهِ وَسَلَّمَ بِأَسْمِهِ وَرَأَيْتُ نُسَخًا أُخْرَى
 بِالْمَزْبُورِ فَلَمْ أَرْ ذَاكَ فِيهَا وَحِينَئِذٍ فَتَاجِعُ أَنْ يَكُونَ
 فِي بَعْضِ النُّسَخِ مِنْ صِفَاتِ النَّبِيِّ صَلَّى اللَّهُ عَلَيْهِ وَسَلَّمَ
 مَا كَيْسَ فِي أُخْرَى

یعنی میں نے زبور کے چند نسخے دیکھے ہیں جن میں حضرت محمد صلی اللہ علیہ
 وسلم کے نام کے ساتھ نبوت کی تصریح موجود ہے اور زبور کا دوسرا نسخہ بھی
 دیکھا ہے جس میں یہ شئی موجود نہیں، تو ممکن ہے کہ نبی اکرم صلی اللہ علیہ وسلم
 کی صفاتِ حمیدہ کا تذکرہ بعض نسخوں میں ہو اور بعض دوسرے نسخے اس
 سے خالی ہوں۔